



# കേരള ഗസറ്റ് KERALA GAZETTE

## അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 13  
Vol. XIII

തിരുവനന്തപുരം,  
വെള്ളി  
Thiruvananthapuram,  
Friday

2024 ഒക്ടോബർ 04  
04th October 2024  
1200 കന്നി 18  
18th Kanni 1200  
1946 ആശ്വിനം 12  
12th Aswina 1946

നമ്പർ  
No. 3127

### കേരള സംസ്ഥാന തിരഞ്ഞെടുപ്പ് കമ്മീഷൻ

#### വിജ്ഞാപനം

നമ്പർ:41/2024/സം.തി.ക

തിരുവനന്തപുരം, 2024 സെപ്തംബർ 30

കേരള സംസ്ഥാന തിരഞ്ഞെടുപ്പ് കമ്മീഷൻ 2022 ആഗസ്റ്റ് 23-ാം തീയതിയിലെ ബി2/66/2022/സം.തി.ക(2) നമ്പരായി പുറപ്പെടുവിച്ചിട്ടുള്ളതും 2022 ആഗസ്റ്റ് 27-ാം തീയതിയിലെ 2902-ാം നമ്പർ അസാധാരണ ഗസറ്റിൽ പ്രസിദ്ധീകരിച്ചതുമായ വിജ്ഞാപനം ചുവടെ പറയുന്ന പ്രകാരം ഇതിനാൽ ഭേദഗതി ചെയ്യുന്നു, അതായത്;

#### ഭേദഗതി

പ്രസ്തുത വിജ്ഞാപനത്തിൽ ക്രമ നമ്പർ 1169 ഉം അതിന് എതിരെയുള്ള ഉൾക്കുറിപ്പുകളും ഒഴിവാക്കേണ്ടതാണ്.



ഈ ഭേദഗതി വിജ്ഞാപനത്തിന് 2022 ആഗസ്റ്റ് 23-ാം തീയതി മുതൽ പ്രാബല്യമുള്ളതാണ്.

**എ. ഷാജഹാൻ**  
**സംസ്ഥാന തിരഞ്ഞെടുപ്പ് കമ്മീഷണർ**

സംസ്ഥാന തിരഞ്ഞെടുപ്പ് കമ്മീഷന്റെ കാര്യാലയം,  
തിരുവനന്തപുരം-33

### വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്താൻ ഉദ്ദേശിച്ചുകൊണ്ടുള്ളതാണ്.)

2020 ലെ പൊതുതിരഞ്ഞെടുപ്പിൽ ചെലവ് കണക്ക് സമർപ്പിക്കുന്നതിൽ വീഴ്ച വരുത്തിയ സ്ഥാനാർത്ഥികളെ അയോഗ്യരാക്കിക്കൊണ്ട് കമ്മീഷൻ 23.08.2022 ലെ ബി2/66/2022/സം.തി.ക(2) നമ്പർ വിജ്ഞാപനം പുറപ്പെടുവിച്ചിരുന്നു. പ്രസ്തുത വിജ്ഞാപനത്തിൽ ക്രമ നമ്പർ 1169 ആയി കൊല്ലം ജില്ല ജി.29 അഞ്ചൽ ഗ്രാമപഞ്ചായത്തിലെ 11-അഞ്ചൽ ടൗൺ നിയോജകമണ്ഡലത്തിൽ നിന്നും മത്സരിച്ച ശ്രീ. അഞ്ചൽ ബദറുദ്ദീന്റെ പേര് ഉൾപ്പെട്ടിരുന്നു. എന്നാൽ താൻ നിശ്ചിത തീയതിയിൽ തന്നെ തിരഞ്ഞെടുപ്പ് ചെലവ് കണക്ക് അധികാരപ്പെടുത്തിയ ഉദ്യോഗസ്ഥനായ അഞ്ചൽ ബ്ലോക്ക് പഞ്ചായത്ത് സെക്രട്ടറിയ്ക്ക് സമർപ്പിച്ചിരുന്നുവെന്നും തന്റെ പേര് അയോഗ്യതാ ലിസ്റ്റിൽ നിന്നും ഒഴിവാക്കിത്തരണമെന്നും ശ്രീ. അഞ്ചൽ ബദറുദ്ദീൻ ആവലാതി ബോധിപ്പിച്ചിരുന്നു. അഞ്ചൽ ബ്ലോക്ക് പഞ്ചായത്തിൽ ലഭിച്ച ശ്രീ. അഞ്ചൽ ബദറുദ്ദീന്റെ ചെലവ് കണക്ക് കമ്മീഷനിൽ സമർപ്പിക്കുന്നതിൽ അഞ്ചൽ ബ്ലോക്ക് പഞ്ചായത്തിന് വീഴ്ച സംഭവിച്ചതായി സെക്രട്ടറി റിപ്പോർട്ട് സമർപ്പിച്ചിട്ടുണ്ട്. ഈ സാഹചര്യത്തിൽ, അധികാരപ്പെടുത്തിയ ഉദ്യോഗസ്ഥന്റെ ഭാഗത്തുനിന്നുണ്ടായ വീഴ്ചമൂലം അയോഗ്യത കൽപ്പിക്കപ്പെട്ട ശ്രീ. അഞ്ചൽ ബദറുദ്ദീൻ എന്നവരുടെ പേര് അയോഗ്യരാക്കപ്പെട്ടവരുടെ ഗണത്തിൽ നിന്ന് ഒഴിവാക്കേണ്ടത് ആവശ്യമാണെന്ന് കമ്മീഷൻ കാണുന്നു.

ഈ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

